

ગરવી નવક્રાન્તિ

kwws=22mdjdgfvkfkulvwdq1frp

#hpdlo=jduylqdynudqwl#C#|dkrr1frp

તંત્રી : પ્રશાંત ધોળકીયા .મેનેજિંગતંત્રી: મિનાક્ષી ધોળકીયા

આપનું લવાજમ બાકી છે ?
હા()ના()

L#kxgjhnyhufg#soluhwxxuqf#w

સરનામાનું સ્વીકૃતિ ઉપાડવા વગર
પરત કરોકાર્યાલય : ૨/૧૦(૩૦૮) સોનિયા
એપાર્ટમેન્ટ
પી.ટી.કોલેજરોડ, નારાયણનંદ
પાલડી, અમદાવાદ-૭

ESTD.YEAR-24•ISSUE: 35 DATE: 29-08-2020•SATURDAY•PAGES: 4•PRICE Rs.1•YERLY SUB: Rs. 60/-

અર્થતંત્રની હાલત લોકડાઉનના કારણે બગડી છે, હવે રિઝર્વ બેન્કની ઓથ લઇને તમારો બચાવ ના કરો : સુપ્રીમ કોર્ટ

સુપ્રીમ કોર્ટે લોન મોરેટિયમ મુદતમાં વ્યાજ પર રાહત મામલે કેન્દ્ર સરકારને ખખડાવી છે. આ કેસની સુનાવણી કરતાં કોર્ટે કહ્યું હતું કે તે આ મામલે રિઝર્વ બેન્કની પાછળ છુપાઈ ના શકે. વ્યાજ પર રાહત આપવાથી કારોબાર અને બેન્કોને અસર થશે તેવો કેન્દ્રનો બચાવ પર ભડકેલી કોર્ટે આકરી પ્રતિક્રિયા આપતાં કહ્યું કે તમે આખા દેશને બંધ કરી દીધો હોવાને કારણે આ સ્થિતિ સર્જાઈ છે.

સુપ્રીમ કોર્ટે સરકારને કહ્યું કે તે પહેલી સપ્ટે. સુધી પોતાની અરજી પર વલણ સ્પષ્ટ કરે. જેમાં જણાવવાનું છે કે કોરોના વાયરસ લોકડાઉન દરમિયાન લોન પરના વ્યાજને રદ કરી દેવાનું હતું. કોર્ટે વધુમાં ઉમેર્યું કે કેન્દ્રે રાહત આપવા માટે હોનારત સંચાલન કાયદા હેઠળ પુરતા અધિકાર હોવા છતાં પોતાનું વલણ સ્પષ્ટ કર્યું નથી.

સોલીસીટર જનરલ તુષાર મહેતાએ કહ્યું કે એક જ સમાધાન તમામ માટે ન થઈ શકે. તેનો કોર્ટે જવાબ આપ્યો હતો કે તમે માત્ર બિઝનેસ ગૃહોનું હિત ના જુઓ. લોકોનું દર્દ પણ સમજવું પડશે. કેસની સુનાવણી દરમિયાન જસ્ટીસ અશોક ભુષણે કહ્યું કે આ સમસ્યા તમારા લોકડાઉનને કારણે થઈ છે. આ માત્ર બિઝનેસ અંગે વિચારવાનો સમય નથી. લોકોની દુર્દશા અંગે પણ વિચારવાનું રહેશે. તમારે બે બાબતો પર સ્થિતિ સ્પષ્ટ કરવાની રહેશે.

આ કેસમાં અરજી કર્તાની માંગણી હતી કે ૨૭ માર્ચ જારી આરબીઆઈ જાહેરનામાના કેટલાક ભાગ રદ કરી દેવામાં આવે. જેથી વ્યાજની માફી કરી શકાય. તેમણે ઉમેર્યું હતું કે વ્યાજ બંધારણ હેઠળ બાયધરી મુક્ત જીવનના અધિકારમાં અવરોધ, મુશ્કેલી અને વાંધો જન્માવે છે.

અગાઉ રિઝર્વ બેન્કે જણાવ્યું હતું કે ટર્મ લોનના મોરેટોરિયમ દરમિયાન વ્યાજ માફી ન થઈ શકે કેમકે આ પ્રકારના પગલાંથી બેન્કોના નાણાંકીય આરોગ્ય અને સ્થિરતાને ખતરો થશે. બીજી બાજુ સુપ્રીમ કોર્ટે



રિઝર્વ બેન્કની પાછળ છુપાવવાની પ્રતિક્રિયા પર મહેતાએ જવાબ આપ્યો હતો કે માય લોર્ડ આપ એવું ન કહી શકો. અમે રિઝર્વ બેન્ક સાથે મળીને કામ કરી રહ્યા છીએ.

લોન મોરેટોરિયમ મામલાની સુનાવણી કરતાં સુપ્રીમે કેન્દ્ર સરકારને તેનું વલણ સ્પષ્ટ કરવાનું કહ્યું છે. વ્યાજ પર મોરેટોરિયમ આપવા અને મોરેટોરિયમના ગાળામાં વ્યાજ પર વ્યાજ વસુલ કરવા મામલે કેન્દ્ર સરકાર જવાબ ફાઇલ કરીને તેનું વલણ સ્પષ્ટ કરે તે સુપ્રીમે ઉમેર્યું છે. આ કેસમાં આગામી સુનાવણી પહેલી સપ્ટે. થશે.

જસ્ટીસ અશોક ભુષણની અધ્યક્ષપદ હેઠળની બેન્ચે કહ્યું કે કેન્દ્ર આ મામલે તેનું વલણ સ્પષ્ટ કર્યું નથી. જ્યારે હોનારત સંચાલન કાયદા હેઠળ તેની પાસે પુરતી શક્તિ હતી અને તે રિઝર્વ બેન્કની પાછળ છુપાઈ રહી હતી. આ મામલે સોલીસીટર જનરલ તુષાર મહેતાએ જવાબ રજૂ કરવા માટે એક સમાહનો સમય માંગ્યો હતો. જેને સુપ્રીમે સ્વીકાર્યો હતો.

બેન્ચે સોલીસીટર જનરલને કહ્યું કે તે હોનારત સંચાલન કાયદા મામલે તેમની રુખ સ્પષ્ટ કરે અને જણાવે કે શું હાલના વ્યાજ પર વધારાનું વ્યાજ લઈ શકાય છે.

બેન્ચમાં જસ્ટીસ આર.સુભાષ રેડ્ડી અને જસ્ટીસ એમ.આર.શાહ પણ સામેલ છે. અરજીકર્તા વતી હાજર વરિષ્ઠ વકીલ કપિલ સિબ્બલે બેન્ચને કહ્યું હતું કે ઋણની સ્થિતિ હમણાં સમયમર્યાદા ૩૧ ઓગષ્ટે પુરી થઈ

જશે. અને તેમણે તેની મુદત વધારવાની માંગણી કરી હતી. સિબલે કહ્યું હતું કે હું માત્ર આ જ કહી રહ્યો છું કે જ્યાં સુધી દલીલો પર નિર્ણય નથી થઈ જતો ત્યાં સુધી મુદત લંબાવવાનું પુર્ણ ન થવું જોઈએ.

સુપ્રીમ કોર્ટે કહ્યું હતું કે એક વખત મોરેટોરિયમ નક્કી કરાયું છે તો તેના હેતુને પુર્ણ કરવો જોઈએ. એવામાં અમે વ્યાજની ઉપર વ્યાજ વસુલવા મામલે કોઈ તર્ક દેખાતું નથી. આ મામલો બેન્કો દ્વારા વ્યાજની ઉપર વ્યાજ વસુલ કરવા પર મર્યાદિત છે.

ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

ગરવી નવક્રાન્તિ સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ
નગર અમદાવાદ - ૭
ફોન નં. ૯૮૨૫૧૬૯૩૮૬-
૦૭૯ ૬૫૨૧૪૭૫૬

૪૦ લાખથી વધુ વસ્તી ધરાવતા શહેરોમાં સ્વચ્છતા સર્વેક્ષણમાં અમદાવાદ શહેર પ્રથમ નંબરે

સ્વચ્છતા સર્વેક્ષણ ૨૦૨૦ના એવોર્ડ સમારંભમાં રાષ્ટ્રીય સ્તરે સ્વચ્છતા સર્વેક્ષણના દેશના ટોપ ૧૦ શહેરોમાં ગુજરાતના ચાર શહેરો સ્થાન પામ્યા હતા જેમાં અમદાવાદ ૪૦ લાખની વસ્તી ધરાવતા શહેરોની સ્વચ્છતામાં પ્રથમ નંબરે આવ્યું હતું. જ્યારે રાષ્ટ્રીય સ્તરે સુરત બીજા નંબરે, અમદાવાદને પાંચમો ક્રમ, રાજકોટને છઠ્ઠો ક્રમ, અને વડોદરાને ૧૦મો ક્રમ આપવામાં આવ્યો હતો. ગત વર્ષ ૨૦૧૯માં ૧૦ લાખથી વધુ વસ્તી ધરાવતા શહેરોમાં અમદાવાદ શહેર પ્રથમ ક્રમે રહ્યું હતું. અને રાષ્ટ્રીય સ્તરે છઠ્ઠા ક્રમે હતું.

ભારતના વડાપ્રધાન મોદીએ સ્વચ્છ ભારત મિશનનો પ્રારંભ કર્યો તે વખતથી ભારતના ૪૦૦ થી વધુ શહેરોમાં કચરાનો વ્યવસ્થાપન, શૌચાલયોની સુવિધા પુરી પાડવાના ધ્યેય સાથે સ્વચ્છતાના ધોરણોને ધ્યાનમાં રાખીને ક્રમાંક જાહેર કરવામાં આવે છે.

કોરોના સામે લડવા માટે ગુજરાત સરકારે ૪ મહિનામાં રૂ. ૬૦૦ કરોડનો ખર્ચ કર્યો

કોરોના મહામારીની સામે લડવા માટે છેલ્લા ચાર મહિનામાં ગુજરાત સરકારે રૂ. ૬૦૦ કરોડનો ખર્ચ કર્યો છે તેવું આરોગ્ય સચિવ જયંતિ રવિએ જણાવ્યું હતું. તેમણે પહેલાંથી જ ચેપગ્રસ્તો અને મૃત્યુના સાચા આંકડાઓ બહાર પાડ્યા નહોતા. તેમણે વિશ્વ આરોગ્ય સંસ્થા હુને પણ ગેરમાર્ગે દોરવાનો પ્રયત્ન કર્યો હતો. પોતાની નિષ્કળતા ઠાંકવા માટે તેમણે ગુજરાતમાંથી કોરોના જતો રહ્યો છે તેવી રજૂઆત પણ કરી હતી.

તેમણે પ્રેસ કોન્ફરન્સમાં જણાવ્યું હતું કે કોરોના સામેની લડાઈમાં ચાર મહિનામાં રૂ. ૬૦૦ કરોડનો ખર્ચ કરાયો છે. એક અંદાજ પ્રમાણે માત્ર કોરોના વાયરસના ફેલાવાને રોકવાના અને દર્દીઓની સારવાર પાછળ રોજના રૂ. ૪ કરોડનો ખર્ચ સરકારે કર્યો છે. તો પણ રાજ્યમાં સત્તાવાર રીતે ૨૮૫૫ લોકોના મોત નિપજ્યા છે. કદાચ આ સંખ્યા મોટી પણ હોઈ શકે તેવું લોકોનું માનવું છે. જો કે દવાઓ સમયસર નહીં મળી શકવાને કારણે ડોક્ટરોના કહેવા પ્રમાણે સારવાર નહીં મળવાથી દર્દીઓના મોત નિપજ્યા હતા.

નદીઓને પ્રદુષણ મુક્ત કરવામાં અક્ષય વિલંબ માટે ગુજરાત સરકારની નિષ્ક્રિયતાને કેન્દ્ર સરકારની ફટકાર

ગુજરાતમાં સાબરમતી અને તાપી એમ બે નદીઓને પ્રદુષણ મુક્ત કરવા માટેનો પ્રોજેક્ટ પુર્ણ કરવામાં ગુજરાત સરકારની નિષ્ક્રિયતાની કેન્દ્ર સરકારે ઝાટકણી કાઢી છે. ગંગા બેઝિન સિવાયની અન્ય નદીઓને પ્રદુષણ મુક્ત કરીને સ્વચ્છ બનાવવા કેન્દ્ર સરકાર દ્વારા નેશનલ રિવર કન્ઝર્વેશન પ્લાન હેઠળ ગુજરાત સરકારને ભંડોળ આપવામાં આવ્યું છે. સાબરમતી નદીને પ્રદુષણ મુક્ત કરીને સ્વચ્છ બનાવવા માટે ૨૦૧૪માં ફંડ આપવામાં આવ્યું હતું. આમ છતાં ૬ વર્ષ પછી પણ આ પ્રોજેક્ટ પુરો થયો નથી. તાપી નદીના પણ એજ હાલ છે. તાપી નદીને શુદ્ધ કરવા માટે રૂ. ૯૭૧.૨૫ કરોડ મંજૂર કરવામાં આવ્યા છે. સાબરમતી નદીને શુદ્ધ કરવા માટે ૪૪૪ કરોડ મંજૂર કરવામાં આવ્યા છે. જેમાં ૪૪૪ કરોડ ૨૦૧૪માં ફળવાયા હતા. ૨૦૧૮થી ૨૦૨૦ સુધીમાં આ પ્રોજેક્ટ પુરો થઈ જવો જોઈતો હતો. આમ છતાં આ પ્રોજેક્ટ પુરો કરવામાં અસાધારણ વિલંબ થયો છે. પરિણામે કેન્દ્રએ રાજ્ય સરકારની ઝાટકણી કાઢી છે.

ગરવી નવક્રાન્તિ સાપ્તાહિક વેબ સાઇટ ઉપર જોઈ શકો છો

#kwws=22mdjdgfvkfkulvwdq1frp

ઉપરોક્ત વેબ સાઇટ ઉપર ઈમેલ ક્લિક kwws=22idfherrn1frp2urelq1gkrodnlid ઉપર પણ જોઈ શકાશે.



ગરવી નવક્રાંતિ

કોરોના મહામારના કારણે જીએસટીની આવકમાં થયેલા ધરખમ ઘટાડાને પગલે રાજ્યોને હિસ્સો આપવામાં કેન્દ્ર સરકારે હાથ અધ્ધર કરી દીધા છે. રાજ્યોની આર્થિક કટોકટીને ઉકેલવા માટે કેન્દ્ર સરકાર દ્વારા જીએસટી કાઉન્સિલની મળેલી બેઠકમાં કેન્દ્રીય નાણાંમંત્રીએ કોરોના મહામારીને એક્ટ ઓફ ગોડ ગણાવીને કહ્યું હતું કે કોરોના મહામારીને કારણે આવી પડેલ આર્થિક મંદીને કારણે દેશને મરણતોલ ફટકો પડ્યો છે. જીએસટી કાઉન્સિલની બેઠક બાદ મીડીયાને માહિતી આપતાં કેન્દ્રીય મહેસુલ સચિવ અજય ભુષણ પાંડએ એ જણાવ્યું હતું કે કોરોના મહામારીના કારણે જીએસટીની આવકમાં ગંભીર અસર પડી છે. ૨૦૨૦-૨૧ના નાણાંકીય વર્ષમાં જીએસટીની આવકમાં ૨.૩૫ લાખ કરોડની ઘટ પડી છે. રાજ્યોને ચુકવાતું વાર્ષિક જીએસટી વળતર અંદાજિત રૂપીયા ૩ લાખ કરોડ છે અને સેશમાંથી થતી આવક ૬૫૦૦૦ કરોડ અંદાજવામાં આવી છે. એપ્રિલ ૨૦ થી જુલાઈ ૨૦ સુધીમાં રાજ્યોને ચુકવવા પાત્ર કુલ જીએસટી વળતર રૂ. ૧.૫ લાખ કરોડ થાય છે. પરંતુ આ સમય દરમિયાન સરકારને કોઈ આવક થઈ નથી.

આર્થિક સંકટનો સામનો કરી રહેલા રાજ્યોને કેન્દ્ર સરકારે બે વિકલ્પ આપ્યા છે. પ્રથમ વિકલ્પ રિઝર્વ બેન્ક સમક્ષ ઝોળી ફેલાવવાનો છે. આ બેઉ વિકલ્પ પર ૭ દિવસનો સમય અપાયો છે. અને દેશના હિતમાં હોય તે બાબતે નિર્ણય લેવાશે. કેન્દ્ર રાજ્યોને જણાવ્યું છે કે અમે તમને જી-સીક્યુરીટી ઈન્ટરેસ્ટ રેટ મળે તેવી સુવિધા આપવા રિઝર્વ બેન્ક સાથે વાતચીત કરી રહ્યા છીએ. જેથી દરેક રાજ્યને લોન મેળવવામાં સઘર્ષ કરવો પડે નહિ.

બેર, રાજ્ય સરકારોએ પોતાનું કામકાજ ચલાવવા માટે રિઝર્વ બેન્ક પાસે નાણાં મેળવવા પડશે. આ પહેલા કેન્દ્ર સરકારે ડીવીડન્ડ પેટે રિઝર્વ બેન્ક પાસેથી મોટી રકમ પોતાને માટે મેળવી લીધી છે. એનડીએ સત્તા વાળા રાજ્યોને આ લોન મેળવવામાં મુશ્કેલી પડશે નહીં. પરંતુ અન્ય રાજ્યોને માટે તકલીફ થશે.

ડૉ. હેમેન્દ્ર જી. પરીખ

પી.જી.યોગા, ડીએચએમએસ

યોગ - હોમીયોપેથીક કન્સલ્ટન્ટ

એકસ. સીની. કન્સલ્ટન્ટ,

રાજસ્થાન હોસ્પિટલ, અમદાવાદ

એકસ. સીની. કન્સલ્ટન્ટ

મોરારજી દેસાઈ આરોગ્યધામ,

હેલ્થ-વેલ્થ પ્લાનર

ગેસ્ટ કોલમીસ્ટ, ગુજરાત સમાચાર, દિવ્યભાસ્કર
મો. ૯૩૭૬૧ ૦૦૮૯૮

H1pdlo#/#gukdpsdulnkC|dkrr1fr1lq

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકર્ડીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળે.

નીલા સી. ગામડીયા

'નીલીવા કુંજ' પંડિત નહેરુ વિદ્યાવિહારની બાજુમાં, બહેરામપુરા,
અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટચુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો. સે. મી.

આપની કોઇપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

સમરસ સમાજનું નિર્માણ કરીએ

વાત છે ૧૪ જુલાઈને રવિવારના દિવસની, આ દિવસે એક શિક્ષકને પોતાની ઉંમરના ૫૦ વર્ષ પુરા થતા હતા. સ્વાભાવિક છે કે શિક્ષકના મનમાં વિચાર આવે કે, જીવનમં પુરા થતાં પચાસમાં વર્ષનો દિવસ કેવી રીતે ઉજવવો? કેક કાપીને? ના, સગા-પરિચિતને પાર્ટી આપીને? ના તો કેવી રીતે? એક શિક્ષક હોવાને નાતે લાગ્યું કે કોઈ શૈક્ષણિક સેમીનાર કરીને મારા જીવનના પુરા થયેલા પચાસ વર્ષના આનંદને લુંટવો, પછી થયું કે સેમિનાર ક્યા વિષય પર અને કોની સાથે? જે વિચાર આવ્યો અદ્ભુત અને શિક્ષણ સમાજે તેમજ આમ સમાજે અપનાવવા યોગ્ય છે.

આજનો શૈક્ષણિક વૈભવ તેના વિકાસની વ્યાખ્યામાં પ્રગતિપંથ પર છે. સ્માર્ટ ક્લાસના બોર્ડમાં હવે વિશ્વ આવીને વસી ગયું છે. તે થકી તૈયાર થતા આપણા વિદ્યાર્થીઓ વૈશ્વિક સ્પર્ધક બન્યા છે. પણ મુલ્યોની બાબતમાં? શાળા કક્ષાએ વિદ્યાર્થીઓમાં માનવીય કૌશલ્યોના વિકાસ જેટલો એ જેવી રીતે થવો જોઈએ તેમાં ક્યાંક ઉણપ વર્તાતી હોય તેવું લાગે છે. માટે જ ખુબ ભણીગણીને ડોક્ટર બનેલ કેટલીક વ્યક્તિઓ દદીને છેતરતાં શરમાતી નથી. કેટલાક કંડકટર પણ પૈસા લઈને ક્યારેક ટીકીટ આપતા નથી. રસ્તા પર જામતા ટ્રાફિકમાં ક્યાંય શિસ્ત જોવા મળે છે? શાકભાજી વાળો પણ ઓછા વજનની વસ્તુ આપે છે. નોકરીઓ તો છે પણ નિષ્ઠા શોધી જડતી નથી. પડોશી સાથેનો વ્યવહાર ક્યારેક દુશ્મન જેવો હોય છે. સમરસ સમાજના નિર્માણ માટે જોઈતી સામાજિકતા ક્યાં ખોવાઈ ગઈ?

જવાબ સ્વાભાવિક છે કે, વ્યક્તિના મુલ્યોનો અભાવ, આ મુલ્યો વિકસાવવાની જવાબદારી શાળા અને વાલીની જ હોઈ શકે. તે ધ્યાનમાં રાખીને શિક્ષક ભરુચ, ખેડા, અમદાવાદ, ગાંધીનગર અને મહેસાણા જિલ્લામાંથી ૫૮ જેટલા શિક્ષકોને બોલાવને પાંચ મુલ્યો પર ચર્ચા વિચારણા કરવાનું વિચાર્યું. જે પાંચ મુલ્યો વિચારાધીન હતાં તે આ પ્રમાણે છે. ૧. પ્રામાણિકતા. ૨.

નિયમિતતા (શાળા ઉપરાંત દરેક જગ્યાએ-દરેક કામમાં) ૩. નિષ્ઠા ૪. શિસ્ત (શાળા ઉપરાંત દરેક જગ્યાએ-દરેક કામમાં) ૫. સામાજિકતા (સહયોગ-સહાનુભુતિ, સામાજિક ફરજો વગેરે) બાળકોમાં આ મુલ્યોનો શાળા કક્ષાએથી જ વિકાસ થાય તે માટે એક વિચારગોષ્ઠીનું આયોજન કરવામાં આવ્યું. શિક્ષકે પોતાના પચાસમાં વર્ષના અંતિમ દિવસે મુલ્યો પર વર્કશોપ કરીને પોતાનો આ દિવસ શૈક્ષણિક કાર્ય કરીને ઉજવ્યો. જે માટે તેમણે રૂ ૩૦,૦૦૦ જેટલો ખર્ચ કર્યો. જે સમાજ અને શિક્ષણ માટે પ્રેરણાદાયી અને નવીનતમ ઘટના ગણી શકાય.

આ દિવસે ગુજરાતમાંથી આવેલા શિક્ષકોને અમદાવાદમાં મેમનગર ખાતે આવેલ દિવ્યપથ કેમ્પસમાં એકત્ર કરવામાં આવ્યા. આ શિક્ષકોએ ઉપરોક્ત મુલ્યોને ધ્યાનમાં રાખી નીચેની બાબતો અંગે વિચાર કર્યો. મુલ્યનો સામાન્ય અર્થ (વ્યાખ્યા નહીં) તે મુલ્ય ધરાવતા વિદ્યાર્થીઓના લક્ષણો - વર્તન વ્યવહાર (શાળા - ઘરમાં-સમાજમાં) તે મુલ્ય આધારિત સુત્રો કહેવતો, રુઢિપ્રયોગો, મહાન વ્યક્તિના અને પોતાના અનુભવેલા ઉદાહરણો, વિદ્યાર્થીને કરવાની પ્રવૃત્તિઓ - ધરમાં-શાળામાં-સમાજમાં, તે મુલ્યોનો બાળકમાં વિકાસ થાય તે માટે શાળાએ કરવાની પ્રવૃત્તિઓ (શાળામાં અને સમાજમાં) તે મુલ્યોનો બાળકમાં વિકાસ થાય તે માટે શિક્ષકે કરવાની પ્રવૃત્તિઓ (ઉપરાંત શિક્ષકે પોતાની જાતમાં શું પરિવર્તન લાવવું જોઈએ) મુલ્યોની ખિલવણી માટે વાલીને જાગૃત કરી તેમનો સહયોગ મેળવવા શાળા અને શિક્ષક શું કરી શકે? આ અંગે થયેલી ચર્ચા તમામ શિક્ષકોએ લેખિત સ્વરૂપે આપી હતી. જેને વિવિધ માધ્યમો દ્વારા ગુજરાતની દરેક શાળા સુધી પહોંચાડવામાં આવશે.

એક શિક્ષક પોતાના જીવનના પચાસ વર્ષ પુરા કરતો હોય અને આ રીતે દિવસ ઉજવતો હોય ત્યારે સ્વાભાવિક છે કે શિક્ષણ સાથે સંકળાયેલ લોકો અભિનંદન અને પ્રોત્સાહન આપવા હાજર રહે જ. તે અંતગર્ત રાજ્યના શિક્ષણ મંત્રી, ટેકનીકલ શિક્ષણના કમિશ્નર, માધ્યમિક શિક્ષણ બોર્ડના ચેરમેન, વગેરે હાજર રહ્યા હતા. આ લેખમાં શિક્ષકની સાથે શિક્ષણમંત્રીને અભિનંદન એટલા માટે આપ્યા છે કે લોકોના માનસમાં એમ છે કે મંત્રીને કાર્યક્રમમાં બોલાવવા હોય તો દબાણપુર્વકનું આમંત્રણ આપવું પડે. મોટી સંખ્યામાં શ્રોતાઓ હાજર

રાખવા પડે. વિશિષ્ટ પ્રકારના કાર્ડ છપાવવા પડે વગેરે. પણ અંહી તો એક શિક્ષકનો જન્મદિવસ હોય, માત્ર પચાસ શિક્ષકોનો સેમીનાર હોય, મુલ્યો પર ચર્ચા થતી હોય, મંત્રીના નામનું કાર્ડ ન હોય, માત્ર ટેલીફોનીક વાતચીત થઈ હોય છતાં શિક્ષણમંત્રી પોણા બે કલાક જેટલો સમય ફાળવીને શિક્ષકો વચ્ચે રહે તે શિક્ષણજગત માટે પ્રેરણાદાયી ઘટના બની ગઈ.

શિક્ષણમંત્રીએ કહ્યું કે મુલ્યો આવે તેજ પુરતું નથી, તેમાં સાતત્ય જોઈએ. આ માટે શિક્ષકોએ વિદ્યાર્થી માટે આદર્શ બનવું પડે. શિક્ષકને અભિનંદન અને શુભેચ્છા પાઠવતા તેમને કહ્યું હતું કે આવા શિક્ષકો જ્યાં સુધી છે ત્યાં સુધી શિક્ષણને કોઈ આંચ નહીં આવે. ઉપરાંત ગુજરાતમાંથી આવેલ શિક્ષકોને બિરદાવતા કહ્યું હતું કે આટલા વરસાદમાં દુરથી કોઈ અપેક્ષા વગર, એક ચેતનાભર્યા દિશા ચિંધતા કાર્યક્રમમાં આવ્યા તે બતાવે છે કે આજના શિક્ષકો પણ બાળકોમાં મુલ્યો વિકસાવવા માટે ચિંતિત છે. સાથે તેમણે જણાવેલ કે મુલ્યલક્ષી કાર્યક્રમનું ગુજરાતમાં કોઈ પણ જગ્યાએ આયોજન થશે તો હું હાજર રહીશ, ભલેને સંખ્યા માત્ર ૫૦ની જ કેમ ન હોય.

શ્રીમતી જયંતી રવિએ કહેલું કે નાનપણાં જે મુલ્યો બાળકમાં ઉમેરાય તે મોટા થાય ત્યાં સુધી ટકે છે. પણ ક્યારેક મોટા થયા પછી તે મુલ્યોને ગુમાવી દે છે. જે માટે વાલીનો સહકાર ખુબજ જરૂરી છે. જે આ કાર્યક્રમનો એક હિસ્સો હતો તે જાણીને આનંદ થયો. વધુમાં તેમણે જણાવેલ કે હું જ્યારે કોઈ શાળાની મુલાકાત લઉં છું ત્યારે ઘણીવાર બાળકોને પુછું છું કે તમે મોટા થઈને શું બનવા માંગો છો? ત્યારે ૧૦ બાળકોમાંથી ૮ બાળકોનો જવાબ હોય છે કે હું મોટો થઈને શિક્ષક બનવા માંગુ છું. આમ શિક્ષક એ બાળક માટે રોલ મોડલ હોય છે. જેથી શિક્ષકે તે મુજબ વર્તન વ્યવહાર કરવો ખુબજ જરૂરી બની જાય છે. માધ્યમિક શિક્ષણ બોર્ડના ચેરમેને એ જાહેરમાં કહેલું કે આવા કાર્યક્રમો ગુજરાતના દરેક જિલ્લામાં થાય તે માટે હું પ્રયત્ન કરીશ.

એક શિક્ષક પોતાના જીવનના પચાસ વર્ષ પુર્ણ કરતો હોય ત્યારે કેક કાપીને કે સગાને પાર્ટી ન આપતાં શિક્ષણ પર સેમીનાર કરે સાથે રાજ્યમાંથી ૫૦ શિક્ષકો બાળકોના મુલ્યો વિકસાવવા અંગે એકત્ર થાય અને તેમાં સહભાગી થવા રાજ્યના શિક્ષણમંત્રી હાજર રહે આ બધી બાબતો આવતી કાલના સફળ શિક્ષકની નિશાની ગણી શકાય ડો. અશોક પટેલ સૌ. સંદેશ

પુશ ખબર.. પુશ ખબર.. પુશ ખબર..

ખ્રિસ્તી સમાજ માટે બી. પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

જય ક્રિશ્ચિયન

૧૩, સહયોગ પાર્ક-૧
, ન્યુ ગામડી રોડ, આણંદ. ૧
મો.: ૮૨૩૮૦૦૧૯૮૯
૯૮૨૪૩૬૨૪૬૨



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

તમામ ભારતીયોને કૌભાંડની વાતો કરવી સાંભળવી ગમે છે અને તેમને માત્ર એટલું જ કહેવાનો પ્રયાસ કરો કે ટુજી અને કોલબ્લોકની ફાળવણીના કેસમાં વાસ્તવમાં કોઈ કૌભાંડ નહતું! આ બધામાં વાસ્તવમાં કોઈ કૌભાંડ નહતું એવું પુરવાર કરવા ઘણા લેખ લખી શકાય. પણ અહીંયા ટુંકમાં કહી દઉ તો, ટુજી એક સામાન્ય મામલો છે. સરકારે પોતાના માટે આવક વધારવી કે પછી પ્રજાને લાભ થાય એવી સેવાના ભાવ ઘટાડવા? આ બાબતને વધુ સરળતાથી મુકીએ તો શું તમે જેગી મોબાઈલ બિલ ભરીને હરાજી દ્વારા સરકારનું ખિસ્સુ ભારે કરત? મારે શું જોઈએ એ હું જાણું છું. મોબાઈલ બિલની રકમ ઓછી કેમકે દરેક જણ ઉંચા મોબાઈલ બિલ ચુકવે અને બીજી તરફ ભારતના કોન્સોલિડેટેડ ફંડમાં વધુ નાણાં મુકવાનો કોઈ અર્થ નથી.

સાદુ ગણિત કંઈક આવું છે. ભારતીય ટેલીકોમ કંપનીઓની કુલ આવક રૂ. બે લાખ કરોડની આસપાસ છે. હવે ધારી લો કે ટુજી લાયસન્સ માટેની હરાજી થાય તો તેમાંથી એક લાખ કરોડથી વધુ ન મળે. તેની ઉપર ઈન્ડસ્ટ્રીઝ ૨૦ ટકા આરઓઆઈનું લક્ષ્યાંક રાખે, જેનાથી વધારાનો રૂ. ૧૫૦૦૦ કરોડનો નફો થાય. એનો અર્થ એ કે ટેલીકોમની આવક ઓછામાં ઓછી ૧૦-૧૫ ટકા વધે. અને આ વધારાની આવક ઉભી કરવા બિડ અને ઈન્ફ્રાસ્ટ્રક્ચર પાછળ ખર્ચ બતાવે. આ રકમ ગ્રાહકો દ્વારા દર વર્ષે ચુકવાતી રકમ જેટલી થાય. હકીકતમાં આપણાં બિલમાં ઓછામાં ઓછો ૧૫ ટકાનો વધારો થયો હોત, જ્યારે સરકારને તો એક લાખ કરોડ મળી જાત, તેનો કોઈ અર્થ ખરો?

ટુજી અને કોલસાના બ્લોક ફાળવણી : ખોટા પ્રચારનું કૌભાંડ, કેગના ખોટા અહેવાલને આધારે સુપ્રીમ કોર્ટે આપેલા આદેશની ચર્ચા શા માટે થતી નથી ?

અંહી એ વાતની નોંધ લેવી જોઈએ કે ભારતમાં ૧૯૯૦ના દાયકાની મધ્યમાં ફિક્સ લાઈન અને મોબાઈલ લાયસન્સ માટે હરાજી થઈ હતી. આ પરંપરાગત પદ્ધતિને કારણે ટેલિકોમ ઉદ્યોગ લગભગ નાદારીની સ્થિતિમાં આવી ગયો હતો. આ પછી એનડીએ સરકારે લાયસન્સ ની શરતો સુધારીને રેવન્યુ શેર મોડલ બનાવ્યું. અમારા મતે આ એક યોગ્ય પગલું હતું. (અલબત્ત, કેગ દ્વારા તેની ટીકા થઈ હતી) જો કે પોતાની પરંપરા મુજબ એનડીએ કેગ પ્રત્યે કોઈ ધ્યાન ન આપ્યું. અને રેવન્યુ શેર મોડલ આગળ વધ્યું) ટ્રાઈએ પોતે ભલામણ કરી હતી, હરાજી નહીં કેમકે ટેલીકોમ નિતિનો મુળ આશય પોષાય એવા દરે ટેલીફોન ધારકોની સંખ્યા વધારવી, અને એજ થયું.

આખી પ્રક્રિયા કેગના તત્કાલીન વડા વિનોદ રાયે અયોગ્ય ઠરાવી. રાષ્ટ્રીય નુકશાન અંગેના તેમના હાસ્યાસ્પદ આંકડાને કારણે ઈન્વેસ્ટમેન્ટ બેન્કરોને વેલ્યુએશન કેવી રીતે વધારવી તે શીખવા મળ્યું. આ કેસમાં તેમજ કોલ કોભાંડમાં કેગની ગણતરી ભુલભરેલી હતી. અથવા શું આપણે એવું કહી શકીએ કે ઈરાદાપુર્વકનું કૌભાંડ હતું? બી.કોમના પહેલા વર્ષનો વિદ્યાર્થી પણ રાયના આ વિચિત્ર આંકડાનો સ્વીકાર ન કરી શકે. કેગના પક્ષે એ અત્યંત શરમનજક બાબત હતી. એક જ ઉદાહરણ લઈએ : કેગની ગણતરીના

ધારણા એવી હતી કે એક લાખ રૂપિયાની કિંમત ૨૦૧૩માં કે પછી ૧૦૦ વર્ષ પછી પણ એક સરખી હશે. કદાચ કેગને જાણકારી હતી કે તેમણે કરેલી ગણતરીઓ અંગે બહુ ઓછા લોકો વિગતમાં ઉતરશે. અને જો તેઓ ઊંડા ઉતરે તો એવી બુમો પાડીને તેમને શાંત કરી શકાય કે “કોઈ કૌભાંડ નથી થયું એવું તમે કેવી રીતે કહી શકો” “સવાલ એ છે કે જે ઊદ્યોગનો કુલ નફો એ સમયે માંડ રૂ. ૧૦,૦૦૦ કરોડનો હતો તે રૂ. ૧.૭૯ લાખ કરોડની બિડ કરે!

પરંતુ એવું થયું. કેગે દર્શાવેલા નુકશાનના આંકડા મુદ્દો બની ગયા. જેને પગલે સુપ્રીમ કોર્ટે આદેશ જારી કરી દીધો. આશ્ચર્ય એ વાતનું છે કે કલમ ૩૭૭ અંગેના ચુકાદાની જેટલી ટીકા થઈ એટલી આ આદેશની શા માટે ન થઈ? સર્વોચ્ચ અદાલતનો ટુજી અંગેનો આદેશ એવા ખોટા આધાર પર થયો હતો કે લાયસન્સ મેળવનારા ટેલીકોમ ઓપરેટર્સ ઊંચા ભાવે તેમના સ્ટેક ઓફ-લોડ કરીને ગંભીર અપરાધ કર્યો છે. અને તેથી કોઈકને તો સજા થવી જોઈએ. આ સમજ સદંતર ખોટી હતી. ઓપરેટરોએ પ્રીમીયમ દ્વારા નવી મુડી ઉભી કરી હતી. તેમના સ્ટેક વેચીને નહીં, કશું ખોટું થયાનું તારણ નીચલી અદાલત દ્વારા કાઢવામાં આવ્યું ન હતું. છતાં તમામ ૧૨૨ લાયસન્સ ૨૬ કરી દઈને સર્વોચ્ચ અદાલતે હકીકતે મામલો પહેલેથી જ નક્કી કરી દીધો

હતો. અને સાતે રોકાણકારોના વિશ્વાસને ભારે આંચકો આપ્યો. (આમ છતાં, ભારતમાં છેલ્લા બે વર્ષમાં નોંધપાત્ર વિદેશી મુડી રોકાણ આવ્યું છે) સ્પેક્ટ્રમ એ કુદરતી સ્ત્રોતનો હિસ્સો છે. અને તેની હરાજી થવી જોઈએ એવા સુપ્રીમ કોર્ટના આદેશને રીવ્યુ ઓર્ડર દ્વારા સુપ્રીમ કોર્ટે પોતેજ યોગ્ય રીતે ફગાવી દીધો.

વધુમાં એટલું કહી શકાય કે એ. રાજાએ ખોટો લાભ મેળવવા માટે લાયસન્સ જારી કરવા માટેની આખરી તારીખમાં ફેરફાર કર્યો હતો. આ લાભ ક્યા હતા એ કદી પુરવાર થયું નથી. માત્ર એટલું જાણવા મળ્યું કે ડીબી રીયલ્ટી દ્વારા ડીએમકેને રૂ. ૨૦૦ કરોડની લોનનો ચેક આપવામાં આવ્યો હતો. જે રકમ વ્યાજ સાથે પાછી આપવામાં આવી હતી. વિચાર કરો કે દુનિયાની કઈ વ્યક્તિ ચેક દ્વારા લાંચ આપે?

કોલબ્લોક કૌભાંડના સંદર્ભમાં વાસ્તવમાં કોઈ મુદ્દો જ નથી. થોડી હકીકત જાણીએ. એક ૭૫ ટકા કોલસો વીજ ઉત્પાદન માટે વપરાય છે. તેથી એ હેતુથી કોલ અને વીજ યોજનાઓની હરાજી-ફાળવણી સાથે કરવામાં આવી હતી. ઊર્જા અને કોલસાની હરાજી અલગ અલગ કરી ન શકાય કેમકે એક સેક્ટરમાં બિડ જીતનાર બીજામાં જીતી ન પણ શકે. બીજું, ૩૦ ટકા કોલબ્લોકની ફાળવણી એનપીટીસી, સેઈલ જેવી

જાહેર ક્ષેત્રની કંપનીઓને થઈ હતી. ત્રીજું ભાજપની સરકારોએ જાતે વડાપ્રધાનને પત્ર લખીને હરાજી નહી પરંતુ નિશ્ચિત પુરવઠો મળે તેની ખાતરી કરવા જણાવ્યું હતું. ચોથું, કોલસાની ફાળવણી ફરજિયાતપણે વીજ ઉત્પાદન જેવા હેતુ માટે થઈ શકશે અને તેને બજારમાં વેચી શકાશે નહી.

ફરીથી વિનોદ રાય દ્વારા ખોટા આંકડા રજૂ કરવામાં આવ્યા. અને સીબીઆઈએ તપાસ શરુ કરી. યુપીએ શાસનમાં જે સીબીઆઈ છે તે અત્યાર સુધીની સૌથી સ્વતંત્ર સીબીઆઈ છે. તે માત્ર યુપીએના પ્રધાનોની તપાસ કરે છે, ધરપકડ કરે છે અને કેસ ચલાવે છે. શું. એનડીએના શાસનમાં સીબીઆઈએ વિવિધ કૌભાંડોમાં આવું કંઈ કર્યું હતું? એ સમજવાની જરુર છે. નીતિ વિષયક નિર્ણયોમાં ફેરફાર કરવામાં આવે એ હંમેશા સીબીઆઈ અને અદાલતો આપણને માની લેવા પ્રેરે છે એમ ભ્રષ્ટ્રાચાર જ હોય એવું નથી. ભ્રષ્ટ્રાચારના મુદ્દે આપણે આપણી જાતને ખુપી દઈએ તે પહેલાં એ જરુરી વાત : અમે તમને પીટર સ્કેવઈઝર દ્વારા લિખિત પુસ્તક વાંચવા ભલામણ કરીએ છીએ.

#Wkurz#wkhp#Dof#Rw#Krz#Srolwlfldqv#dqg#Wkhlu Iulhggv#Jhw#Ulfk#Rii#Lq0 vlghu#Vwrfn# Wsv/Odqq Ghdov#dqg#Furjlv#Wkdw Z rxog#Vhgg#wkh#Uhw#ni#Xv wr#Sulvrq1S

લેખક : શંકર શર્મા : (લેખક : આંતરરાષ્ટ્રીય સિક્યોરીટીઝ કંપની ફર્સ્ટલોબલના વડા છે.

શૈક્ષણિક હેતુ માટે ખેતીની જમીન ખરીદવાનું સરકારે આસાન બનાવ્યું

ગુજરાત સરકારે હવેથી સમગ્ર રાજ્યમાં કૃષિ યુનીવરસીટી, પશુપાલન યુનીવરસીટી, મેડિકલ કોલેજ, ઈજનેરી કોલેજ, કે અન્ય શૈક્ષણિક હેતુસર ખેતીની જમીન ખરીદવા માટે જિલ્લા કલેક્ટરની પુર્વ પરવાનગી-મંજુરી લેવી પડશે નહીં. આવી જમીનની ખરીદી કર્યા પછી એક મહિનામાં જિલ્લા કલેક્ટરને જાણ કરી બોનાફાઈડ ઈન્ડસ્ટ્રીયલ પરપત્રની જેમ જ જરુરી પ્રમાણપત્રો મેળવીને નિયમિત સમયમાં પ્રોજેક્ટ કામગીરી શરુ કરી શકાશે.

મુખ્યમંત્રીશ્રી રુપાણીની અધ્યક્ષતામાં મળેલી રાજ્ય મંત્રીમંડળની બેઠકમાં સરકારે ગણોત કાયદાની જોગવાઈઓમાં સુધારો કરવાનો નિર્ણય કર્યો હતો. રાજ્ય સરકાર તેને કાંતિકારી નિર્ણય ગણાવી રહી છે. સરકારના માનવા મુજબ આ નિર્ણયને કારણે ઈઝ ઓફ ડુંઈંગ બિઝનેસને વધુ વેગવાન બનાવવાનો માર્ગ મોકળો થશે. એટલુંજ નહીં રાજ્યમાં કૃષિ, પશુપાલન, શિક્ષણ, આરોગ્ય ક્ષેત્રે વિકાસની વ્યાપક તકો ખુલશે. વધુ ઔદ્યોગિક મુડીરોકાણોને

પણ આર્કષિત કરી શકાશે.

રાજ્ય સરકારના દાવા પ્રમાણે રાજ્યમાં ઔદ્યોગિક ક્ષેત્રને વધુ પ્રોત્સાહન માટે સરકારે ગણોત કાયદાઓમાં પણ સુધારાઓ માટે મંત્રીમંડળની બેઠકમાં નિર્ણય લીધો છે. જે મુજબ રાજ્યમાં બોનાફાઈડ ઈન્ડસ્ટ્રીયલ પરપત્ર માટે જો જમીન ખરીદી હોય, પરંતુ ઔદ્યોગિક હેતુનો ઉપયોગ શક્ય ન હોય તેવા કિસ્સામાં જીડીસીઆર ની જોગવાઈઓ મુજબ ઉદ્યોગ સિવાયના અન્ય હેતુ માટે પણ જમીન વેચી શકાશે. આવા કિસ્સાઓમાં પ્રમાણપત્ર મળ્યા પછી ૩ થી ૫ વર્ષ માટે ૧૦૦ ટકા, ૫ થી ૭ વર્ષ માટે ૬૦ ટકા તથા ૭ થી ૧૦ વર્ષ માટે ૩૦ ટકા અને ૧૦ વર્ષ પછી ૨૫ ટકા પ્રવર્તમાન જંત્રીની નિયત કરેલી રકમ લઈને જ વેચાણ થઈ શકશે.

ભુતકાળમાં આવી જમીન ખરીદી માટે બિન ખેડુત સંસ્થાઓ કે વ્યક્તિઓએ જિલ્લા કલેક્ટરની પાસે મંજુરી મેળવવી પડતી હતી. જેના કારણે ઘણા લાંબા સમય સુધી

ટાઈટલ ક્લિયરન્સ, ઈસ્પેકસન વેગરમાં સમયનો વ્યય થતો હતો. પ્રોજેક્ટ શરુ કરવામાં થતા આવા વિલંબની સમસ્યાનો પણ હવે અંત આવશે એમ સરકાર માની રહી છે.

હાલની સ્થિતિમાં મેડિકલ, એન્જનીયરીંગ, અને વ્યવસાયિક શૈક્ષણિક ક્ષેત્રની સાથોસાથ સુપર સ્પેશીયાલીટી હોસ્પિટલ્સ સહિતની બાબતોમાં ગુજરાત હબ બન્યું છે. ત્યારે મુખ્યમંત્રીએ કૃષિ, પશુપાલન યુનીવરસીટી, તેમજ તબીબી, ઈજનેરી શિક્ષણ અને અન્ય શૈક્ષણિક હેતુઓ માટે સરળતાથી જમીન ઉપલબ્ધ થઈ શકે તેવા ભાવથી રાજ્યમાં હોલીસ્ટીક ડેવલપમેન્ટની નવી દિશા ખોલવાનું નક્કી કર્યું છે. રાજ્ય સરકાર દ્વારા અપાતા પ્રોત્સાહનોને કારણે રાષ્ટ્રના અર્થતંત્રમાં ઔદ્યોગિક ક્ષેત્રે ગુજરાતનો ફાળો ઉત્તરોત્તરવધીને ૨૦૧૮-૧૯માં ૧૬.૮૫ ટાક જેટલો રહ્યો હતો.

આ વ્યવહારોમાં જંત્રીની માત્ર ૧૦ ટકા કિંમત પ્રિમીયમ ભરીને તબદીલ થઈ શકશે.

જાહેરાત માટે સંપર્ક કરો

આપની વ્યવસાયલક્ષી કે લગ્ન સબંધી, જાહેરાત વિશાળ વાયક વર્ગ સુધી ઝડપથી પહોચાડવા માટે અમારો સંપર્ક કરો.

નવકાન્તિ સામાજિક # < ; 5849 < 6 ; 9

DJQHOR#IUHH#PDUULDJH

VHUYHFHV#LQGLD

djqhoriuhhpduuldjhexuhdxCjpdlo1frp1

sdupdubndqx5335C|dkrr1fr1lq

#####kwws=22mdjdgkfkulvldq1frp2

#####Frqdfw#Qr133<4#<;577;<677/

#####U,33<4059<50593665

સેરેના ચેરીટેબલ ટ્રસ્ટ સંચાલિત

ફેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૮૯૦૭૨૮૮૧

સમૃદ્ધિ એ માણસની સર્વાધિક શક્તિ છે

આજે દરેક વ્યક્તિ સમૃદ્ધ થવા માટે પ્રયત્ન કરતો હોય છે. એનું કારણ એ છે કે બધા એમ વિચારે છે કે પૈસા દ્વારા બધા જ સુખ ખરીદી શકાય છે. જે માણસ સમૃદ્ધ છે, એની આસપાસ લોકો જોડાયેલા રહે છે. સમૃદ્ધિ એ માણસની સર્વાધિક શક્તિ છે. સમૃદ્ધિ માટે ક્યારેય કોઈને સંતોષ હોતો નથી. સમૃદ્ધિ જે પોતાની તાકાતથી મેળવી હોય, નીતિના માર્ગથી આવી હોય તો એનો આનંદ છે. પણ સમૃદ્ધ થવા માટે ગમે તે રસ્તા અપનાવ્યા હોય તો એના પરિણામો સારા આવતાં નથી. સમૃદ્ધિ દ્વારા કહેવાતા સુખની ચીજવસ્તુઓ જ ખરીદી શકાય છે. સમૃદ્ધિમાં શાંતિ નથી. વિશાળ મકાનો, ભવ્ય હવેલીઓ, ઊંચા ઊંચા મહેલો, ગાડીઓ અને નોકર-ચાકરનો જમેલો એ બધું જ સમૃદ્ધિ દ્વારા થાય છે. તમે તમારો સામાજિક મોભો બતાવી શકો છો. પણ આપણે જેને સાચા અર્થમાં સુખ કહીએ છીએ, એ એમાંથી મળતું નથી. નકામી સમૃદ્ધિ તો નકામી વસ્તુઓ ખરીદે છે. આપણે જાણીએ છીએ ખે સમૃદ્ધિથી બધું જ શક્ય બને છે, પણ એકલી સમૃદ્ધિ જ જીવન નથી. છતાંય કહેવું હોય તો કહી શકાય કે, સમૃદ્ધિ જ બધાના હિતમાં-સંબંધોમાં જીવન ઉપયોગી છે જ.

સમૃદ્ધિ - સ્ત્રી(સં)આબાદી, ઓશ્વર્ય, સંપત્તિ, જાહોજલાલી વગેરે અર્થ થાય છે. જે માણસની કોઈ જ પ્રતિષ્ઠા ન હોય, એવો માણસ જો સમૃદ્ધ હોય તો સમાજમાં એની ગણના થવા માંડે છે. સમૃદ્ધિ આદર અપાવે છે. સમૃદ્ધિથી અંધકારવાલા સ્થાનોમાં અજવાસ આવી જાય છે. માણસના ચહેરા પર લાલી છવાય છે. પણ જે માણસ સચ્ચાઈના માર્ગે સમૃદ્ધ થાય છે એની સમૃદ્ધિ પેઢી દર પેઢી ટકી રહે છે. સંત તિરુવલ્લુવરે કહ્યું છે : 'નીતિને માર્ગે રહી જેણે ખુબ ધન એકઠું કર્યું હોય છે તેને જીવનના બે પુરુષાર્થ ધર્મ અને કામ સહજ પ્રાપ્ત થાય છે. 'સમૃદ્ધિ શુદ્ધ સાધનો દ્વારા પ્રાપ્ત થાય તો ધર્મ અને સુખ પ્રાપ્ત થાય છે. બીજાને ચુસીને, મારી-કાપીને મેળવેલી સમૃદ્ધિ લાંબો સમય ટકતી નથી અથવા જે માર્ગથી આવે છે, એ જ માર્ગે પાછી જાય છે. ખુબ સમૃદ્ધ બનો અને નીતિના માર્ગે એનો ઉપયોગ કરો. એ રીતે મેળવેલી સમૃદ્ધિ અવિચળ જ્યોતિરૂપ હોય છે. આપણે સમાજમાં ઘણા દાખલા જોયા છે કે આજનો કરોડપતિ કાલનો રોડપતિ બની જતો હોય છે. એનું કારણ એટલું જ કે એની સમૃદ્ધિ કોઈ અનીતિના માર્ગે આવેલી હોય છે. લક્ષ્મી ચંચળ છે, એને પણ નીતિનો માર્ગ પસંદ છે. અનીતિનો માર્ગ અતિ ટુંકો હોય છે.

અથર્વવેદમાં કહ્યું છે : 'તેલની માલિસ, સુગંધ, સોનું, શરીરનું તેજ, એ બધાંજ સમૃદ્ધિના લક્ષણ છે. 'આપણે કેટલાંક લોકોને જોઈએ છીએ કે, હાથની આંગળીઓ, હાથનું કડું, ગળામાં સોનાના દોરા લટકતા હોય છે. એમાં જોઈએ તો સમાજમાં બે પ્રકારના માણસો જોવા મળે છે. એક, જે છે તે બીજાને બતાવવા માટેનું પ્રદર્શન કરનારા, બે, જે છે તે ગુમ રાખનારા. જેનામાં આછકલાઈ છે, જેનામાં જીવન-સમજનું ઊંડાણ નથી, જે સંજોગોવસાત રાતોરાત ધનપતિ થઈ ગયા છે, એમને પોતાની સમૃદ્ધિ બતાવવાનો અભરખો હોય છે. એથી એ પ્રદર્શન કરતાં હોય છે. જે ગર્ભ-સમૃદ્ધ હોય છે, એ તો હોય જ છે. એમને પ્રદર્શનની જરૂર ખરી? સમૃદ્ધિ આવે એની સાથે સદાચાર આવે એ જરૂરી છે. આમ તો કહેવાય કે, સમૃદ્ધિ દુષણોને આમંત્રણ આપે છે. મહેનત વગરની સમૃદ્ધિ માણસને છાકટા બનાવી દે છે. જેની પાસે સમજ ના હોય, એ સમૃદ્ધિનો ભયંકર દુરપયોગ કરીને પોતાનો વિનાશ

નોતરતો હોય છે. અનેક પ્રકારના અવળા માર્ગે ચડી જતો હોય છે. આપણે આગળ કહ્યું એમ, એક બીજી વાત પણ દીવા જેવી છે કે, સમૃદ્ધિ જ માનપાન અપાવે છે. તમે કેવા માર્ગથી ધન-દોલત મેળવી છે એમાં કોઈ પડતું નથી. પણ તમારી પાસે છે, એનું જ મહત્વ બની રહે છે. કોઈએ સાચું કહ્યું છે કે સમૃદ્ધિ ખોરાક લાવી શકે, ભુખ નહી, દવા લાવી શકે, આરોગ્ય નહી, મોજમજા લાવી શકે, પણ શાંતિ અને સ્વસ્થતા નહીં. સમૃદ્ધિ તો દરિયો છે એમાં તરતાં શીખવું જોઈએ, નહીતર આપણી સચ્ચાઈ અને ઈજ્જત બંને એમાં ડુબી શકે છે. ગેટેએ સારી વાત કરી છે. 'અચાનક અને અતિ ઝડપે ભેગું કરેલું ધન ઘડીકમાં ચાલ્યું જાય છે, જ્યારે ક્રમિક રીતે આવેલું ધન વધતું જાય છે. 'જેની પાસે સમૃદ્ધિ છે, પણ ઉદારતા નથી એ સાચો ભિખારી છે.

આપણે આગળ કહ્યું કે ધન એ સુખ નથી. ઓશો રજનીશે પણ એજ વાત કરી છે. ભૌતિક સંપત્તિનો ચળકાટ ખોટો છે. તમારી પાસે હીરા મોતી જડેલો પલંગ હોય, પરંતુ ઊંધ ન આવતી હોય તો ? તમારી સમક્ષ બત્રીસ ભોજન અને તેત્રીસ પકવાન પીરસેલાં પડ્યા હોય, પરંતુ ભુખ ન લાગતી હોય તો ? ઊંધ લાવી શકે તેવો પલંગ કે ભુખ લાવી શકે એવો ભોજનથાળ આ દુનિયામાં હજી બન્યા નથી. આપણે ધનના વિરોધી નથી, પણ ધન જ જગતનું સર્વસ્વ છે એવું નથી. સમૃદ્ધિ હોય તો ઉદાર દિલ પણ જોઈએ. જે આપે છે, એનાથી નાશ થતો નથી. એક સુભાષિત છે : 'આપવાથી ધનનો નાશ થાય છે, એમ તુ કોઈ કાળે પણ માનીશ નહીં, જુઓ, કુવા, બગીચા, ગાય વગેરે જેમ જેમ દેતા જાય છે તેમ તેમ તેમની સંપદા વૃદ્ધિ પામે છે. ' સમૃદ્ધિથી માણસને સન્માન મળે છે. તમે ક્યા માર્ગે ધન કમાયા છો એની કોઈ ચિંતા કરતું નથી. જે સમૃદ્ધ છે એ ડાહ્યો છે, વિદ્વાન છે, સજ્જન છે. એ રીતે એની સમૃદ્ધિમાં જ બધા જ અવગુણો ગુણ બની જાય છે. કાલિદાસે રઘુવંશમાં પણ કહ્યું છે કે 'જેમાં પાણી ભરાયેલું છે એવા જ વાદળોનું સ્વાગત ચાતક કરે છે. ' સમૃદ્ધિમાં યશ અને કિર્તી સમાયેલાં છે.

ડૉ. કિશોરસિંહ સોલંકી
(સૌ. સંદેશ)

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝિટ તથા રીકર્ડિંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા કુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

આગામી પ્રત્યેક વર્ષે ૮.૫ ટકા વૃદ્ધિદર હાંસલ કરવો હોય તો ભારતે ૨૦૩૦ સુધીમાં બિન ખેતી ક્ષેત્રમાં વધુ ૯ કરોડ રોજગારી ઊભી કરવી પડશે

મેકેન્ઝી ગ્લોબલ ઈન્સ્ટીટ્યુટના જણાવ્યા મુજબ નોકરીની શોધમાં આવનારા નવા કામદારોને સમાવવા ભારતે વર્ષ ૨૦૨૩થી ૨૦૩૦ વચ્ચે બિનખેતી ક્ષેત્રમાં વધારાની ૯ કરોડ નોકરીની તકો ઊભી કરવી પડશે. આ ઉપરાંત ખેતી કામ છોડી વધુ ઉત્પાદક બિનખેતી સેક્ટર તરફ વળનારા ૩ કરોડ કામદારો માટે પણ નોકરીની વધારાની તકો ઊભી કરવી પડશે. આટલા મોટા પ્રમાણમાં નોકરીની તકો ઊભી કરવા માટે વર્ષ ૨૦૨૩ પછી ભારતે પ્રતિવર્ષ ૧.૨ કરોડ વધારાની બિનખેતી નોકરીઓની તકોનું સર્જન કરવું પડશે. વર્ષ ૨૦૧૨ થી ૨૦૧૮ દરમિયાન બિનખેતી સેક્ટરમાં વાર્ષિક ચાર કરોડ નોકરીઓનું સર્જન થયું હતું તે જોતાં વર્ષ ૨૦૨૩ પછી પ્રતિ વર્ષ ત્રણ ગણી બમણી નોકરીઓની તકો નું સર્જન કરવું પડશે. અને તેમાંય ૫.૫ કરોડ મહિલાઓ શ્રમ બજારમાં જોડાશે તો નોકરીઓની તકો અંદાજ કરતાં પણ વધુ પ્રમાણમાં ઊભી કરવી પડશે. ઈન્ડીયાસ ટર્નીંગ પોઈન્ટ, એન્ડ ઈકોનોમિક એજન્ડા ટુ સ્પર ગ્રોથ એન્ડ જોબ મથાળે લખાયેલા અહેવાલમાં આ અંદાજો જાહેર થયા છે. અહેવાલમાં એમ પણ કહેવામાં આવ્યું છે કે આ લક્ષ્યાંક સિધ્ધ કરવા કોવિડ-૧૯ સંક્રમણકાળ પુરો થયા પછી પ્રત્યેક વર્ષે ૮ થી ૮.૫ ટકા જીડીપી વૃદ્ધિદર હાંસલ કરવો રહ્યો. સાથેજ ભુતકાળની તુલનામાં ઉત્પાદન દર અને રોજગારી દર વધારવો રહ્યો.

જાણવા જેવું !

માછલીની આંખો પર પાંપણ હોતી નથી. કાકાકૌઆ તેની કલગીનો ઉપયોગ એકબીજાને ઈશારો કરવા માટે કરે છે. થાઈલેન્ડમાં પરીક્ષામાં ચોરી કરવા માટે, ત્યાંના કાનુનમાં કોઈ સજાની જોગવાઈ નથી. ૧૯૭૨થી અમલમાં આવી હતી. રોમને સાત પહાડોના શહેર તરીકે ઓળખવામાં આવે છે. મહમંદ ગઝનીએ સોમનાથ મંદિરની હુંટમાંથી ગઝની શહેરમાં યામીની યુનીવરસીટીની સ્થાપના કરી હતી. એણે હુંટના પૈસા કાબુલ શહેરને ખુબસુરત બનાવવામાં વાપર્યા હતા. વીછી રણ પ્રદેશમાં ૧૧૬ ડીગ્રી ફેરનહીટ જેટલી ગરમીમાં પણ જીવતો રહી શકે છે.

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૮૦૮૩ મો. ૯૩૭૫૨૦૯૯૨૪

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુદ્ધ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇન્ટરનેટની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૮૫૧૧૮૯૯૧૯૭

લિમોઝીન, બીએમ ડબલ્યુ, ઓડી, મર્સીડીઝ તથા અન્ય મેરેજ કાર મળશે



તંત્રી: પ્રશાંત ઘોળકીયા, મુદ્રક, પ્રકાશક, માલિક, રોહિન ઘોળકીયા, ધર્મેશ પ્રિન્ટોરીયમ, નવી પોળ શાહપુર અમદાવાદ ૧ થી છાપી, ૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.